

కరెంట్ అఫైర్స్


జీఎస్టీ స్థూల వసూళ్లు 2025, ఏప్రిల్లో జీవనకాల గరిష్ఠమైన రూ.2.37 లక్షల కోట్లకు చేరాయి. 2024 ఏప్రిల్లో వసూలైన రూ.2.10 లక్షల కోట్లతో పోలిస్తే, ఇవి 12.6% అధికం. జీఎస్టీ విధానం అమల్లోకి వచ్చాక.. ఒక నెలకు సంబంధించి అత్యధిక వసూళ్లు ఏప్రిల్ నెలలోనే నమోదయ్యాయి. 2025 మార్చిలో జీఎస్టీ వసూళ్లు రూ.1.96 లక్షల కోట్లుగా ఉన్నాయి.



దేశ అత్యున్నత క్రీడా పురస్కారం మేజర్ ధ్యాన్ చంద్ ఖేల్రత్న అవార్డు (2023)ను భారత స్టార్ డబుల్స్ ఆటగాళ్లు సాత్విక్ సాయిరాజ్, చిరాగ్ శెట్టి 2025, మే 1న అందుకున్నారు. దిల్లీలోని భారత క్రీడాప్రాధికార సంస్థ (సామ్) కేంద్ర కార్యాలయంలో కేంద్ర క్రీడల మంత్రి మాన్సుఖ్ మాండవీయ వీరికి పురస్కారం ప్రధానం చేశారు.



ప్రధానమంత్రి నరేంద్ర మోదీ అధ్యక్షతన 2025, ఏప్రిల్ 30న జరిగిన రాజకీయ వ్యవహారాల కేబినెట్ కమిటీ (సీసీ పీఏ) సమావేశంలో దేశవ్యాప్తంగా కులగణన చేపట్టాలని నిర్ణయించారు. దేశంలో



త్వరలో మొదలయ్యే జనాభా లెక్కల సేకరణతోపాటు దీన్ని కూడా చేపట్టాలని పేర్కొన్నారు. రాజ్యాంగం ప్రకారం జనగణన పూర్తిగా కేంద్ర ప్రభుత్వ పరిధిలోని అంశం. అయినప్పటికీ పలు రాష్ట్రాలు సర్వే రూపంలో కులగణనను చేపట్టాయి. కాంగ్రెస్ పాలిత తెలంగాణ, కర్ణాటకలతోపాటు.. ఎన్డీయే కూటమి పాలనలో ఉన్న బీహార్ కూడా కులగణన చేపట్టింది.



కరెంట్

అఫైర్స్

ప్రస్తుత ఆర్థిక సంవత్సరం (2025-26)లో భారత జీడీపీ వృద్ధి 6.5 - 6.7 శాతం మధ్య ఉండొచ్చని డెలాయిట్ అంచనా వేసింది. బడ్జెట్లో ప్రకటించిన పన్ను ఉపశమనంతో దేశీయ గిరాకీ పుంజుకోవచ్చని, అంతర్జాతీయ వాణిజ్య అనిశ్చితులను తట్టుకోవచ్చని 'ఇండియా ఎకానమీ ఔట్‌లుక్'లో అభిప్రాయపడింది.

తెలంగాణకు చెందిన సౌమ్య గుగులోత్ 2024-25 ఏడాదికి అఖిల భారత ఫుట్‌బాల్ సమాఖ్య (ఏఐఎఫ్ఎఫ్) ఉత్తమ మహిళా ప్లేయర్‌గా నిలిచింది. ఇండియన్ ఉమెన్స్ లీగ్‌లో ఈస్ట్ బెంగాల్‌కు ఆడిన సౌమ్య.. తొమ్మిది గోల్స్ సాధించింది. ఈ అవార్డు అందుకున్న తొలి తెలంగాణ అమ్మాయి సౌమ్యనే. పురుషుల విభాగంలో సుభాషిష్ బోస్ 'ఉత్తమ ప్లేయర్'గా ఎంపికయ్యాడు.



ప్రపంచంలోనే అత్యధిక వయసు కలిగిన వ్యక్తిగా ఇంగ్లండ్‌కు చెందిన ఎథెల్ కేటర్ హామ్ (115) నిలిచారు. 116 ఏళ్లు జీవించిన సిస్టర్ ఇనా కనబారో లుకాస్ ఇటీవల కన్నుమూయడంతో ఇప్పుడు ఎథెల్‌కు ఈ ఘనత దక్కింది. ఆమె 1909 ఆగస్టు 21న జన్మించారు. ప్రస్తుతం ఈమె కేంబెర్లీలో నివసిస్తున్నారు.



మరిన్ని కరెంట్ అఫైర్స్ కోసం కూఆర్ కోడ్ స్కాన్ చేయండి.

కరెంట్

అప్డేర్స్

ఐడబ్ల్యూఎఫ్ ప్రపంచ యూత్, జూనియర్ వెయిట్లిఫ్టింగ్ ఛాంపియన్షిప్లో భారత కుర్రాడు పర్వ్ చౌదరి కాంస్యం నెగ్గాడు. 2025, మే 5న లిమా (పెరు)లో జరిగిన యూత్ బాలుర 96 కేజీల విభాగంలో అతడు స్నాచ్ లో 140 కేజీలు, క్లీన్ అండ్ జెర్క్ లో 175 కేజీలు ఎత్తాడు. మొత్తంగా 315 కేజీలు లిఫ్ట్ చేసి మూడో స్థానంలో నిలిచాడు.



పాత్రికేయ రంగంలో అత్యంత ప్రతిష్టాత్మకంగా భావించే పులిట్జర్ పురస్కారాలను 2025, మే 5న ప్రకటించారు. న్యూయార్క్ టైమ్స్ కు నాలుగు, న్యూయార్కర్ కు మూడు పురస్కారాలు లభించాయి. పులిట్జర్ ప్రతిష్టాత్మక పబ్లిక్ సర్వీస్ మెడల్ వరుసగా రెండోసారి 'ప్రో పబ్లికా'కు దక్కింది.

■ పులిట్జర్ సాహిత్య పురస్కారాన్ని పెర్సీవల్ ఎవరెట్ రాసిన 'జేమ్స్' పుస్తకానికి ప్రకటించారు.

అంతర్జాతీయ ద్రవ్యనిధి సంస్థ (ఐఎంఎఫ్) బోర్డులో భారత్ తరపున తాత్కాలిక నామినీ డైరెక్టర్ గా పరమేశ్వరన్ అయ్యర్ ను ప్రభుత్వం 2025, మే 5న నియమించింది. ప్రస్తుతం ఆయన ప్రపంచ బ్యాంక్ లో ఎగ్జిక్యూటివ్ డైరెక్టర్ గా ఉన్నారు.



అమెరికాలోని దక్షిణ టెక్సాస్ లో ఎలాన్ మస్కు కు చెందిన స్పేస్ ఎక్స్ కంపెనీ ఉన్న ప్రాంతాన్ని అధికారికంగా ఒక నగరంగా ప్రకటించారు. దీనికి స్టార్ బేస్ అని పేరు పెట్టారు. దీన్ని లాంచనంగా నగరంగా గుర్తించడానికి తాజాగా స్థానికంగా ఓటింగ్ నిర్వహించారు. దీనికి అనుకూలంగా 212 ఓట్లు, వ్యతిరేకంగా 6 ఓట్లు వచ్చాయి.

